

निर्णय नं. १६

पाखीबास नगरपालिकाको आ.व. २०७९/०८० को प्रस्तावित अनुमानित आय व्यव विवरण सहित बजेट तथा कार्यक्रम (बजेट वक्तव्य) सम्बन्धमा छलफल भयो र सामान्य संशोधन गरी स्वीकृतीको लागि नगरसभाको १० औं अधिवेशन बैठकमा स्वीकृतीको लागि पेश गर्ने सर्वसम्मत निर्णय भयो ।

“पाखीबास नगरपालिकाको दृष्टि: शिक्षा, स्वास्थ्य, पर्यटन र कृषि”

पाखीबास नगरपालिकाको आज मिति २०७९/०३/२२ गते भएको नगरसभाको १० औं अधिवेशन बैठकमा प्रस्तुत आ.व. २०७९/०८० को बजेट तथा कार्यक्रम

- यस पाखीबास नगरपालिकाको नगर सभाको १० औं अधिवेशन बैठकमा उपस्थित पाखीबास नगरपालिकाका नगर प्रमुख एवम् नगरसभा सदस्यज्यू,
- पाखीबास नगरपालिका अन्तर्गतका सबै वडाका अध्यक्षज्यूहरू एवम् नगरसभा सदस्यज्यूहरू,
- नगर कार्यपालिकाका सदस्यज्यूहरू एवम् नगरसभा सदस्यज्यूहरू,
- पाखीबास न.पा. अन्तर्गतका सबै वडाका वडा सदस्यज्यूहरू एवम् नगरसभा सदस्यज्यूहरू,
- पाखीबास नगरपालिकाका विषयगत समितिका संयोजकज्यूहरू लगायत सम्पूर्ण पदाधिकारी सदस्यज्यूहरू,
- पाखीबास नगरपालिका, नगर कार्यपालिका कार्यालयका प्रमुख प्रशासकीय अधिकृतज्यू

नेपालको संविधान बमोजिम स्थानीय तहको पुनः संरचना पश्चात स्थानीय तह सदस्य निर्वाचन २०७९ पश्चातको यस नगरपालिकाको जननिर्वाचित स्थानीय सरकारको उप-प्रमुखको हैसियतले यस पाखीबास नगरपालिकाको गरिमामय नगर सभाको १० औं अधिवेशनको बैठकमा पाखीबास नगरपालिकाको आ.व. २०७९/०८० को बजेट प्रस्तुत गर्न पाउँदा गौरवान्वित ठानेको छु । स्थानीय तह सदस्य निर्वाचन २०७९ मा धनकुटा जिल्लास्थित यस पाखीबास नगरपालिकामा नवनिर्वाचित हामी सम्पूर्ण ५५ जना जनप्रतिनिधिहरूको तर्फबाट हामीलाई मतदान गर्नु हुने पाखीबास नगरबासी सम्पूर्ण मतदाता र पाखीबास नगरबासी स्थानीय जनता, समाजसेवी, बुद्धिजीवी पत्रकार सबै राजनैतिक दलका सबैतहका प्रमुख एवम् प्रतिनिधि, कर्मचारी, सुरक्षाकर्मी, किसान मजदुर, प्राध्यापक, शिक्षक, शिक्षिका, सर्वसाधारण, लगायत सबैलाई हार्दिक आभार प्रकट गर्दै धन्यवाद ज्ञापन गर्दछु ।

यस ऐतिहासिक घडीमा मुलुकको राष्ट्रियता, सार्वभौमिकता, अखण्डता, राष्ट्रिय स्वाधीनता स्वतन्त्रता एवम् शान्ति र समृद्धिका लागि नेपालको संघीय लोकतान्त्रिक गणतन्त्र स्थापना गर्न र नेपाली जनतालाई सार्वभौम अधिकार सम्पन्न बनाउन विभिन्न कालखण्डमा भएका आन्दोलनहरूमा साहदत प्राप्त गर्नुहुने सम्पूर्ण ज्ञात-अज्ञात महान् सहिदहरूप्रति भावपूर्ण श्रद्धाञ्जली अर्पण गर्दछु ।

आदरणीय सभाध्यक्ष ज्यू तथानगरसभासदस्यज्यूहरू,

अब म चालु आर्थिक वर्ष २०७८/०७९ को आम्दानी र खर्चको विवरण यस सम्मानित सभा समक्ष पेश गर्ने अनुमति चाहन्छु ।

- चालु आ.व.को कुल बजेट मध्ये हालसम्म चालु खर्च तर्फ २० करोड ४२ लाख ६६ हजार ८ सय ९९ रुपैयाँ ६६ पैसा खर्च भएको सो कुल बजेटको ५९.२८ प्रतिशत रहेको म यस सम्मानित सभालाई जानकारी गराउछु ।
- त्यस्तै पूँजीगत तर्फ ६ करोड ९८ लाख ८६ हजार ४ सय ७७ रुपैयाँ ६० पैसा खर्च भएको छ । सो कुल बजेटको ४५.३२ प्रतिशत खर्च हो र हाल सम्मको योजनाको भौतिक प्रगति ८० प्रतिशत रहेकोले चालु आ.व.को अन्त्यसम्म वित्तीय प्रगति पनि सोही अनुपातमा हुने अनुमान गरेको छु ।

अब म प्रस्तावित आय व्ययको विवरण प्रस्तुत गर्ने अनुमति चाहन्छु ।

Handwritten signatures and names at the bottom of the page, including names like 'सभाध्यक्ष', 'नगर प्रमुख', and others.

आ.ब. २०७९/०८० का लागि कुल रु ७६ करोड ६७ लाख ९९ हजारको अनुमानित आय र व्ययको विवरण पेश गरेको छु । जुन यस प्रकार छः

आय तर्फ

१. सङ्घीय सरकारबाट वित्तीय समानीकरण अनुदान अन्तर्गत रु. १० करोड ६० लाख प्राप्त भएको व्यहोरा यस सम्मानित सभालाई जानकारी गराउन चाहन्छु ।
२. सङ्घीय सरकारको सशर्त अनुदात तर्फ रु. २४ करोड ३१ लाख प्राप्त भएको व्यहोरा यस सम्मानित सभालाई जानकारी गराउन चाहन्छु ।
३. संघीय विशेष अनुदान तर्फ रु. ८० लाख प्राप्त भएको व्यहोरा सम्मानित सभालाई जानकारी गराउन चाहन्छु ।
४. संघीय समपुरक अनुदान तर्फ रु. १ करोड ५० लाख प्राप्त भएको व्यहोरा सम्मानित सभालाई जानकारी गराउन चाहन्छु ।
५. प्रदेश सशर्त अनुदान तर्फ रु. १ करोड १६ लाख १० हजार प्राप्त भएको व्यहोरा सम्मानित सभालाई जानकारी गराउन चाहन्छु ।
६. सङ्घीय तथा प्रदेश सरकारबाट प्राप्त सशर्त अनुदानबाट सञ्चालन हुने योजना तथा कार्यक्रमहरु र त्यसको लागि आवश्यक लागत समेत एकीन गरी आएको परिप्रेक्ष्यमा उक्त योजना तथा कार्यक्रमहरु स्वतः स्वीकृत भएको व्यहोरा निवेदन गर्दछु ।
७. प्रदेश समपुरक अनुदान तर्फ कन्स्ट्रक्सन अफ भुल्लेदेवी मुहान सिमसार पार्क एण्ड कन्जर्भेसन वर्क्सको लागि रु. १ करोड रकम प्राप्त भएको व्यहोरा सम्मानित सभालाई जानकारी गराउन चाहन्छु ।
८. प्रदेश सरकारबाट वित्तीय समानीकरण तर्फ रु ५५ लाख ८१ हजार प्राप्त भएको व्यहोरा सम्मानित सभालाई जानकारी गराउन चाहन्छु ।
९. प्रदेश सरकार मार्फत प्राप्त सवारी साधन करको बाँडफाँड (राजश्व बाँडफाँड) तर्फ रु. ८१ लाख ५० हजार प्राप्त हुने अनुमान गरेको छु ।
१०. आन्तरिक श्रोत तर्फ रु १ करोड आम्दानी हुने र रजिष्ट्रेशन बाँडफाँड तर्फ २५ लाख प्राप्त हुने अनुमान गरेको छु ।
११. सङ्घीय सरकार राजश्व बाँडफाँडबाट रु. ८ करोड ७२ लाख १७ हजार प्राप्त भएको व्यहोरा यस सम्मानित सभालाई जानकारी गराउन चाहन्छु ।
१२. गत वर्ष प्राप्त रकमको आधारमा यो वर्ष पनि सामाजिक सुरक्षा तथा संरक्षण कार्यक्रम तर्फ रु. १२ करोड प्राप्त हुने अनुमान गरेको छु ।
१३. स्वास्थ्य तथा जनसंख्या मन्त्रालयबाट चालु आ.ब. मा रु. ८ करोड प्राप्त भएको व्यहोरा यस सम्मानित सभालाई जानकारी गराउन चाहन्छु ।
१४. संस्कृति पर्यटन तथा नागरिक उड्डयन मन्त्रालयबाट जलदेवी सिमसार संरक्षण योजनाको लागि २ करोड ६५ लाख प्राप्त भएको व्यहोरा यस सम्मानित सभालाई जानकारी गराउन चाहन्छु ।
१५. नगर पार्श्वचित्र निर्माण र आवधिक योजना निर्माण क्रमागत योजनाबाट रु. १२ लाख ३४ हजार प्राप्त भएको व्यहोरा यस सम्मानित सभालाई जानकारी गराउन चाहन्छु ।
१६. हाल सम्मको वित्तीय र भौतिक प्रगतिका आधारमा आगामी आ.ब.मा अ. ल्या. तर्फ रु. २ करोड ५० लाख प्राप्त हुने अनुमान गरेको छु ।
१७. पाखीबास भुल्ले खानेपानी आयोजनाबाट प्राप्त हुने ऋण फिर्ता रकम रु. ६८ लाख ९९ हजार ६ सय ५५ रुपैयाँ प्राप्त हुने अनुमान गरेको छु ।

व्यय तर्फ

१. कुल बजेट रु ७६ करोड ६७ लाख ९१ हजार रुपैयाँ मध्ये प्रशासनिक खर्च तर्फ रु १० करोड ९६ लाख विनियोजन गरेको छु । यस नगरपालिकाबाट खर्च गर्न सकिने रकम मध्ये प्रशासनिक खर्च तर्फ १४ दशमलब ३१ प्रतिशत हुन आउने व्यहोरा यस सम्मानित सभालाई जानकारी गराउँदछु ।
२. सङ्घीय सशर्त अनुदान तर्फ रु. २४ करोड ३१ लाख विनियोजन गरेको छु । यस बजेटको बाँडफाँड संघीय सरकारले निर्धारण गरे बमोजिम हुने र खर्च तोकिएकोको कार्यविधि तथा शर्त बमोजिम हुने विषय सम्मानित सभालाई अवगत गराउन चाहन्छु ।
३. पाखीबास नगरपालिका वडा नं. ४ स्थित १५ शैया अस्पतालको निर्माणको लागि आ.ब. २०७९/०८० को मा संघीय सरकारबाट प्राप्त हुने रकम रु. ८ करोड र यस नगरपालिकाले व्यहोर्ने रकम रु. १ करोड ८४ लाख गरी ९ करोड ८४ लाख बजेट विनियोजन गरेको व्यहोरा यस सम्मानित सभालाई जानकारी गराउन चाहन्छु ।
४. पाखीबास नगरपालिका वडा नं. २, ३ र ४ मा निर्माण भईरहेको सुन्तलेडाँडा धार्मिक पर्यटन क्षेत्र विकासको लागि काठमाडौँ महानगरपालिकासँग भगिनी सम्बन्ध स्थापना गरी प्राप्त भएको रकम रु. १ करोड ५० लाख र आ.ब. २०७९/०८० मा यस नगरपालिकाको लागत साझेदारी रकम रु. १ करोड समेत गरी जम्मा रु. २ करोड ५० लाख रकम विनियोजन गरेको छु ।
५. प्रदेश समपुरक अनुदान मार्फत कन्स्ट्रक्सन अफ भुल्लेदेवी मुहान सिमसार पार्क एण्ड कन्जर्भेसन वर्क्सको लागि रु. १ करोड रकम प्राप्त भएको व्यहोरा सम्मानित सभालाई जानकारी गराउन चाहन्छु ।
६. क्रमागत योजनाको रुपमा रहेको जलदेवी सिमसार संरक्षण तथा पार्क निर्माण कार्यलाई सञ्चालन गर्न रु. १ करोड विनियोजन गरेको छु ।
७. सम्पूर्ण वडालाई एकमुष्ट पूँजीगत तथा चालु खर्चका लागि रु. ३ करोड ४५ लाख रुपैयाँ नघट्ने गरी बजेट विनियोजन गरेको छु ।
८. सामाजिक सुरक्षा तथा संरक्षण कार्यक्रम तर्फ रु. १२ करोड रुपैयाँ बजेट विनियोजन गरेको व्यहोरा यस सम्मानित सभालाई जानकारी गराउदछु ।
९. यस पाखीबास नगरपालिका र अन्य निकाय(सङ्घ, प्रदेश तथा अन्य विभिन्न सङ्घ संस्था) सँग प्रत्यक्ष साझेदारीमा सञ्चालन हुने विभिन्न योजना तथा कार्यक्रमहरूका लागि समपुरक कोष शीर्षकमा अनुमानित ६८ लाख ९९ हजार ६ सय ५५ रुपैयाँ रुपैयाँ बजेट विनियोजन गरेको छु ।
१०. संघीय सरकारसँग माग गरिएको योजना पाखीबास नगरपालिका वडा नं. ९ र १० स्थित धर्मशाला मन्सिचौतारा गम्भिरे रायघाट भोजपुरे कृषि सडक ग्राभेल कार्यको लागि संघीय समपुरक अनुदान मार्फत प्राप्त रकम रु. १ करोड ५० लाख र यस नगरपालिकाबाट व्यहोर्ने रकम रु. १ करोड गरी जम्मा २ करोड ५० लाख विनियोजन गरेको छु ।
११. यस नगरपालिका अन्तर्गत रहेका विषयगत शाखाहरूमा स्वास्थ्यको लागि रु. ५१ लाख, शिक्षाको लागि रु. १ करोड ५६ लाख, महिला बालबालिका तथा समाज कल्याणको लागि रु. ४ लाख, कृषि विकास शाखाको लागि रु. ९ लाख, पशु सेवा शाखाको लागि लागि रु. १३ लाख र पर्यटन उद्योग सहकरी तथा व्यवसाय प्रवर्धन कार्यक्रमको लागि रु. ४ लाख बजेट विनियोजन गरेको छु ।
१२. विभिन्न समयमा आईपर्ने विपद सम्बन्धी घटनाको पीडितलाई राहत तथा सहयोग गर्न विपद् व्यवस्थापन कोष लगायत विभिन्न कोषमा जम्मा रकम रु. २.५ लाख विनियोजन गरेको छु ।
१३. अपाङ्गता रोकथाम तथा पुनर्स्थापना कार्यक्रमको लागि रु. १५ लाख बजेट विनियोजन गरेको छु ।
१४. स्थानीय तहबाट हुने न्याय सम्पादनलाई परिमाणमूखी तथा व्यवस्थित गर्नका लागि न्यायिक समितिको लागि रु. ५ लाख रकम विनियोजन गरेको व्यहोरा सम्मानित सभा समक्ष निवेदन गर्दछु ।

*(Handwritten signatures and text at the bottom of the page, including the name 'पाखीबास' and other illegible text.)*

१५. संघीय सरकार, प्रदेश सरकार, स्वीस सरकार, उपभोक्ता समिति र यस नगरपालिकाको लागत साझेदारीमा आगामी आ.ब. मा सञ्चालन हुने साना सिँचाई कार्यक्रमका लागि रु. १ करोड विनियोजन गरेको व्यहोरा जानकारी गराउँदछु ।
१६. नगरसभा हल, मेयर कार्य कक्ष, न्यायिक समिति इजलास लगायतको अन्य भौतिक संरचना निर्माणको लागि रु. ५० लाख बजेट विनियोजन गरेको छु ।
१७. यस नगरपालिका मार्फत नगर पार्श्वचित्र निर्माण र आवधिक योजना निर्माण कार्यको क्रमागत कार्यक्रमको लागि रु. १२ लाख ३४ हजार बजेट विनियोजन गरेको व्यहोरा जानकारी गराउन चाहान्छु ।
१८. मानेडाँडा जौटार तालुखर्क सडक मर्मत तथा स्तरोन्नतीको लागि रु. १० लाख बजेट विनियोजन गरेको छु ।
१९. सडक मर्मतको लागि सडक ग्रावेल सामग्री खरिद तथा व्यवस्थापनको लागि रु. १० लाख बजेट विनियोजन गरेको व्यहोरा सम्मानित सभा समक्ष जानकारी गराउँदछु ।
२०. म स्वस्थ्य छु र सबैलाई स्वस्थ बनाउँछु (नवजात शिशुसँग वडाध्यक्ष कार्यक्रम)लाई निरन्तरता दिनको लागि रु. १० लाख बजेट विनियोजन गरेको व्यहोरा सम्मानित सभा समक्ष जानकारी गराउँदछु ।
२१. दलित आदिवासी जनजाती लक्षित वर्ग कार्यक्रमको लागि रु. ३ लाख बजेट विनियोजन गरेको छु ।
२२. इलाका प्रहरी कार्यालय पाखीबासको भान्सा घर निर्माणको लागि रु. १ लाख बजेट विनियोजन गरेको छु ।
२३. डा. रामप्रसाद पोखरेल आँखा अस्पताल धनकुटा र पाखीबास नगरपालिका बीच आपसी समझदारीमा सञ्चालन गरिने पाक्षिक आँखा उपचार क्लिनिक सञ्चालनको लागि रु. ३ लाख बजेट विनियोजन गरेको छु ।
२४. पाखीबास नगरपालिकाको १० वटै वडा कार्यालयहरूलाई मेशिनरी तथा औजार शिर्षकमा १ लाखको दरले रु. १० लाख बजेट विनियोजन गरेको छु ।
२५. पाखीबास नगरपालिकाको १० वटै वडा कार्यालयहरूलाई पत्रपत्रिका छपाई तथा सूचना प्रकाशना प्रकाशन खर्चको लागि १ लाख ५० हजारका दरले रु. १५ लाख हजार बजेट विनियोजन गरेको छु ।
२६. M.T.E.F., M.T.M.P, O&M Survey आन्तरिक नियन्त्रण प्रणाली, आर्थिक सर्वेक्षण स्रोत नक्सा आदिको लागि रु. ३० लाख रकम विनियोजन गरेको छु ।
२७. नगरस्तरीय विभिन्न कार्यक्रम सञ्चालन गर्नको लागि रु. २० लाख ४८ हजार बजेट विनियोजन गरेको व्यहोरा यस सम्मानित सभालाई अवगत गराउन चाहान्छु ।

आदरणीय नगरप्रमुख तथा नगरसभा सदस्यज्यूहरू,  
अन्त्यमा, योजना तथा कार्यक्रम तर्जुमाका साथै त्यसको सफल कार्यान्वयन गर्नु पर्दछ । योजनाको कार्यान्वयन गर्दा त्यसको गुणस्तर कायम गर्ने तथा समयमा नै सम्पन्न गर्नु चुनौतिको विषय रहेको छ । यस तर्फ आगामी दिनहरूमा नगरसभा सदस्यज्यूहरूबाट सहयोगको अपेक्षा गरिएको छ । विकासका कार्यक्रम के कति सम्पन्न भयो भन्दा पनि त्यसबाट नागरिकको जीवनमा हामीले के कति परिवर्तन ल्यायौं, त्यो नै महत्वपूर्ण विषय हो । यस तर्फ पनि सबै सदस्यज्यूहरूले मनन गर्नु हुनेछ र भावी दिनमा सम्बृद्ध र सु-संस्कृत नगर बनाउन सबै राजनैतिक दल, नागरिक समाज, बुद्धिजीवी, राष्ट्रसेवक कर्मचारीहरू, निजि क्षेत्र, पेशागत संस्थाका महानुभावहरू, शिक्षक, पत्रकार लगायत सबै नगरबासीमा हार्दिक अपिल गर्दछु ।

  
नगर प्रमुख



  
नगर प्रमुख

  
नगर प्रमुख